

**“ ఆదిపర్వము ” - విశ్వ విఘ్నాన సర్వస్వమ్**

॥ విఘ్నేశ్వర ధ్యానమ్ ॥

పుణ్డాంబరధరం విష్ణుం శశివర్ణం చతుర్భుజమ్ ।  
పుసన్నవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।  
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।  
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి  
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,  
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం  
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల  
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,  
శ్రీమస్తహాభారతే , ఆదిపర్వణి, యథాశక్తి, సప్తసప్తత్యభికశతతమ, అష్టసప్తత్యభికశతతమాధ్యాయాస్తర్గత  
శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్రీహం వశిష్టనప్తారం శక్తేః పౌత్రమకల్మషమ్ ।  
పరోశరోత్మజం వందే శుకతాతం తపోనిధిమ్ ॥

వ్రీహాయ విష్ణురూపాయ వ్రీహరూపాయ విష్ణవే ।  
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-177 సప్తసప్తత్యధికశతతమో2ధ్యాయ: చైత్రరథపర్వ  
 పరాశరస్య జన్మ, పితృవధవృత్తాంతమాకర్ణ్య రాక్షసకులోపరి కుపితం పరాశరం శమయితుం  
 వసిష్ఠకర్తృకమూర్వోపాఖ్యానవర్ణనమ్

తాతేతి పరిపూర్ణార్థం తస్య తన్మధురం వచః ।  
 అదృశ్యన్త్యశ్రుపూర్ణాక్షీ శ్రృణ్వతీ తమువాచ హ ॥ 177-6 ॥

మా తాత తాత తాతేతి బ్రూహ్యేనం పితరం పితుః ।  
 రక్షసా భక్షితస్తాత తవ తాతో వనాస్తరే ॥ 177-7 ॥

మన్యసే యం తు తాతేతి నైష తాతస్తవానఘ ।  
 ఆర్య ఏష పితా తస్య పితుస్తవ యశస్వినః ॥ 177-8 ॥

స ఏవముక్తో దుఃఖార్తః సత్యవాగ్మషిసత్తమః ।  
 సర్వలోకవినాశాయ మతిం చక్రే మహామనాః ॥ 177-9 ॥

తం తథా నిశ్చితాత్మానం స మహాత్మా మహాతపాః ।  
 ఋషిర్బ్రహ్మవిదాం శ్రేష్ఠో మైత్రావరుణిః అన్త్యధీః ॥ 177-10 ॥

వసిష్ఠో వారయామాస హేతునా యేన తచ్ఛ్రణు ।  
 వసిష్ఠ ఉవాచ

కృతవీర్య ఇతి ఖ్యాతో బభూవ పృథివీపతిః ॥ 177-11 ॥

యాజ్ఞ్యో వేదవిదాం లోకే భృగూణాం పార్థివర్షభః ।  
 స తానగ్రభూజస్తాత ధాన్యేన చ ధనేన చ ॥ 177-12 ॥

సోమాస్తే తర్పయామాస విపులేన విశామ్పతిః ।  
 తస్మిన్ నృపతిశార్దూలే స్వర్యాతే2థ కథఞ్చన ॥ 177-13 ॥

బభూవ తత్కులేయానాం ద్రవ్యకార్యముపస్థితమ్ ।  
 భృగూణాం తు ధనం జ్ఞాత్వా రాజానః సర్వ ఏవ తే ॥ 177-14 ॥

యాచిష్ణవో2భిజగ్ముస్తాంస్తతో భార్గవసత్తమాన్ ।  
 భూమౌ తు నిదధుః కేచిద్భృగవో ధనమక్షయమ్ ॥ 177-15 ॥

దదుః కేచిద్ద్విజాతిభ్యోజ్ఞాత్వా క్షత్రియతోభయమ్ ।  
 భృగవస్తు దదుః కేచిత్తేషాం విత్తం యథేప్పితమ్ ॥ 177-16 ॥

క్షత్రియాణాం తదా తాత కారణాస్తరదర్శనాత్ ।  
తతో మహీతలం తాత క్షత్రియేణ యద్యచ్ఛయా ॥ 177-17 ॥

ఖనతాధిగతం విత్తం కేనచిద్భుగువేశ్మని ।  
తద్విత్తం దద్యుః సర్వే సమేతాః క్షత్రియర్షభాః ॥ 177-18 ॥

అవమన్య తతః క్రోధాద్భుగుంస్తాఞ్చరణాగతాన్ ।  
నిజఘ్నుః పరమేష్వాసాః సర్వాస్తాన్నిశితైః శరైః ॥ 177-19 ॥

ఆగర్భాదవకృన్తన్తశ్చేరుః సర్వాం వసున్తరామ్ ।  
తత ఉచ్చిద్యమానేషు భృగుష్వేవం భయాత్తదా ॥ 177-20 ॥

భృగుపత్న్యో గిరిం దుర్గం హిమవన్తం ప్రపేదిరే ।  
తాసామన్యతమా గర్భం భయాద్దధ్రే మహౌజసమ్ ॥ 177-21 ॥

ఊరుణైకేన వామోరుర్భర్తుః కులవివృద్ధయే ।  
తద్గర్భముపలభ్యాశు బ్రాహ్మణీ యా భయార్దితా ॥ 177-22 ॥

గత్వైకా కథయామాస క్షత్రియాణాముపహ్వరే ।  
తతస్తే క్షత్రియా జగ్ముస్తం గర్భం హన్తుముద్యతాః ॥ 177-23 ॥

దద్యుఃస్రాహ్మణీం తే2థ దీప్యమానాం స్వతేజసా ।  
అథ గర్భః స భిత్తోరుం బ్రాహ్మణ్యా నిర్జగామ హ ॥ 177-24 ॥

ముష్ణన్ దృష్టిః క్షత్రియాణాం మధ్యాహ్నా ఇవ భాస్కరః ।  
తతశ్చక్షుర్విహీనాస్తే గిరిదుర్గేషు బభ్రముః ॥ 177-25 ॥

తతస్తే మోహమాపన్నా రాజానో నష్టదృష్టయః ।  
బ్రాహ్మణీం శరణం జగ్ముర్మృష్ట్యర్థం తామనిన్దితామ్ ॥ 177-26 ॥

ఊచుశ్చైనాం మహాభాగాం క్షత్రియాస్తే విచేతసః ।  
జ్యోతిః ప్రహీణా దుఃఖారా శాన్తార్చిష ఇవాగ్నయః ॥ 177-27 ॥

భగవత్యాః ప్రసాదేన గచ్ఛేత్క్షత్రం సచక్షుషమ్ ।  
ఉపారమ్య చ గచ్ఛేమ సహితాః పాపకర్మణః ॥ 177-28 ॥

సపుత్రా త్వం ప్రసాదం నః కర్తుమర్హసి శోభనే ।

పునర్దుష్టిప్రదానేన రాజ్ఞః సన్త్రాతుమర్హసి ॥

॥ 177-29 ॥

ఇతి శ్రీమహాభారతే ఆదిపర్వణి చైత్రరథపర్వణ్యోర్వోపాఖ్యానే సప్తసప్తత్యధికశతతమో2ధ్యాయః ॥ 177 ॥

అధ్యాయః-178 అష్టసప్తత్యధికశతతమో2ధ్యాయః చైత్రరథపర్వ

పితృకర్తృకమార్వక్రోధనివారణమ్

అథ శ్రీమహాభారతే ఆదిపర్వణి చైత్రరథపర్వణ్యోర్వవారణే అష్టసప్తత్యధికశతతమో2ధ్యాయః ॥ 178 ॥

బ్రాహ్మణ్యవాచ

నాహం గృహ్లామి వస్తాతా దృష్టిర్నాస్మి రుషాన్వితా ।

అయం తు భార్గవో నూనమూరుజః కుపితో2ద్య వః ॥

॥ 178-1 ॥

తేన చక్షూంషి వస్తాతా వ్యక్తం కోపాన్మహాత్మనా ।

స్మరతా నిహతాన్ వన్దనాదత్తాని న సంశయః ॥

॥ 178-2 ॥

గర్భానపి యదా యూయం భృగుూణాం ఘ్నత పుత్రకాః ।

తదాయమూరుణా గర్భో మయా వర్షశతం ధృతః ॥

॥ 178-3 ॥

షడఙ్గశ్చాఖిలో వేద ఇమం గర్భస్థమేవ హా ।

వివేశ భృగువంశస్య భూయః ప్రియచికిర్షయా ॥

॥ 178-4 ॥

సో2యం పితృవధాద్వ్యక్తం క్రోధాద్వో హన్తుమిచ్ఛతి ।

తేజసా తస్య దివ్యేన చక్షూంషి ముషితాని వః ॥

॥ 178-5 ॥

తమేవ యూయం యాచధ్వమౌర్వం మమ సుతోత్తమమ్ ।

అయం వః ప్రణిపాతేన తుష్టో దృష్టిః ప్రమోక్ష్యతి ॥

॥ 178-6 ॥

“ప్రహేళిక ”

:: “గోవింద నామ సంకీర్తనమ్” ::

- ॥ అథ క్షమా ప్రార్థనా ॥                    ౩    యదక్షరపదభ్రష్టం మాత్రాహీనం చ యద్యవేత్ ।  
తత్సర్వం క్షమ్యతాం దేవ నారాయణ సమోస్తుతే ॥
- ॥ అథ లోకక్షేమ ప్రార్థనా ॥                    ౩    సర్వేభవన్తు సుఖినః సర్వేసంతు నిరామయాః ।  
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥
- ॥ అథ భగవత్సమర్పణమ్ ॥                    ౩    కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥
- ॥ అథ మంగళమ్ ॥                    ౩    శ్రియః కాంతాయ కళ్యాణనిధయే నిధయేర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥